

معاف کرنے کے فضائل



(For Islamic Brothers)

ہفتہ وار سنتوں بھر سے اجتماع میں ہونے والا سنتوں بھرا بیان

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَّا بَعْدُ! فَكُوِّدُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ آلِكَ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ آلِكَ وَ أَصْحَابِكَ يَا نُورَ اللَّهِ
 نَوَيْتُ سُنَّتَ الْعِتِّكَافِ (ترجمہ: میں نے سنتِ اعتکاف کی نیت کی)

پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں، کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یاد م کیا ہو پانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں ضمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سوسکتا ہے)

دُرود شریف کی فضیلت

بحر و بر کے بادشاہ، دو عالم کے شہنشاہ صَلَّی اللہُ عَلَیْہِ وَاٰلِہٖ وَسَلَّم کا ارشادِ حقیقت بنیاد ہے:
 مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ، وَلَمْ يُصَلُّوا عَلَيَّ نَبِيَّهُمْ إِلَّا كَانَ عَلَيْهِمْ تَرَوَةٌ فَإِنْ شَاءَ عَذَّبَهُمْ وَإِنْ شَاءَ غَفَرَ لَهُمْ
 جو لوگ کسی ایسی مجلس میں بیٹھتے ہیں، جس میں نہ تو وہ اللہ پاک کا ذکر کرتے ہیں اور نہ ہی اپنے نبی (صَلَّی اللہُ عَلَیْہِ وَاٰلِہٖ وَسَلَّم) پر دُرود پاک پڑھتے ہیں، تو (قیامت کے دن) وہ مجلس اُن کے لئے باعث

حسرت ہوگی۔ پس اللہ پاک چاہے تو انہیں عذاب دے اور چاہے تو بخش دے۔⁽¹⁾

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّد

بیان سننے کی نیتیں:

فرمانِ مصطفیٰ صَلَّی اللّٰهُ عَلَیْہِ وَاٰلِہٖ وَسَلَّم: اَفْضَلُ الْعَمَلِ النَّیَّةُ الصَّادِقَةُ سَیِّئَاتٍ سَبَّ سَبَّ مِنْ اَفْضَلِ عَمَلٍ ہے۔⁽²⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم حاصل کرنے کے لئے پورا بیان سنوں گا ﴿ با آدب بیٹھوں گا ﴾ دورانِ بیان سُستی سے بچوں گا ﴿ اپنی اصلاح کے لئے بیان سنوں گا ﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّد

امیر معاویہ اور ابنِ زبیر رَضِيَ اللهُ عَنْهُمَا

منقول ہے کہ حضرت عَبْدُ اللّٰهِ بْنِ زُبَيْرٍ رَضِيَ اللهُ عَنْهُمَا کی ایک زمین تھی، جس میں آپ کے غلام کام کیا کرتے تھے اور آپ کی زمین سے مُتَّصِل (مت۔ت۔ت۔ یعنی بالکل قریب) حضرت امیر معاویہ رَضِيَ اللهُ عَنْهُ کی زمین تھی جہاں اُن کے غلام کام کرتے تھے۔ ایک مرتبہ حضرت امیر معاویہ رَضِيَ اللهُ عَنْهُ کا ایک غلام، حضرت عَبْدُ اللّٰهِ بْنِ زُبَيْرٍ رَضِيَ اللهُ عَنْهُمَا کی زمین میں زبردستی گھس آیا تو آپ نے ایک خَط (Letter) حضرت امیر معاویہ رَضِيَ اللهُ عَنْهُ کی طرف لکھا، جس میں یہ تحریر کیا: آپ کا غلام میری زمین میں گھس آیا ہے، اُسے منع کیجئے۔ وَالسَّلَام۔ حضرت امیر معاویہ رَضِيَ اللهُ عَنْهُ نے خط پڑھ کر ایک صفحہ لیا اور خط کا جواب یوں لکھا: اے حواریِ رسول (رسولِ خدا صَلَّی اللّٰهُ عَلَیْہِ وَاٰلِہٖ وَسَلَّم کے وفادار

1... ترمذی، کتاب الدعوات، باب فی القوم یجلسون ولا یدکرون اللہ، ۲۴۷/۵، حدیث: ۳۳۹۱

2... جامع صغیر، صفحہ: 81، حدیث: 1284۔

29 جنوری 2026 کے ہفتہ وار اجتماع کا بیان انٹرنیشنل افیئر کے لئے

ساتھی) کے صاحبزادے! غلام نے جو کیا مجھے اس کا افسوس ہے اور دُنیا کی میرے نزدیک کوئی قدر و قیمت نہیں۔ میں اپنی زمین آپ کو دیتا ہوں، لہذا آپ اُسے اپنی زمین میں شامل کر لیجئے اور اُس میں موجود غلام اور اموال بھی آپ کے ہوئے۔ وَالسَّلَامُ“ یہ خط جب حضرت عبدُ اللہ بن زُبیر رَضِيَ اللهُ عَنْهُمَا کے پاس پہنچا تو آپ نے اس کے جواب میں لکھا: ”میں نے امیر المؤمنین رَضِيَ اللهُ عَنْهُمَا کا خط پڑھا ہے، اللہ پاک اُن کی عُمر لمبی کرے!، اُن جیسی شَخْصِيَّتِ جب تک قُرْئِش میں موجود ہے، قُرْئِش کی رائے بیکار نہیں ہو سکتی۔“ یہ خط جب حضرت امیر مُعاوِیہ رَضِيَ اللهُ عَنْهُ کے پاس پہنچا تو آپ رَضِيَ اللهُ عَنْهُ نے فرمایا: ”جو مُعاف کرتا ہے، وہ سُر داری کرتا ہے، جو بُر ذبّاری کرتا ہے، وہ عظیم ہوتا ہے اور جو دُرُگُزَر کرتا ہے، لوگوں کے دل اُس کی طرف مائل ہو جاتے ہیں۔“ (دین و دنیا کی انوکھی باتیں، ص 446 تَطَوُّا وَطُحْنَ)

صَلُّوْا عَلَی الْحَبِیْبِ! صَلَّی اللهُ عَلَی مُحَمَّدٍ

پیارے اسلامی بھائیو! آپ نے سنا! اللہ والے کس قدر عمدہ خوبیوں کے مالک ہوتے ہیں! جن کی شَخْصِيَّتِ میں عاجزی و انکساری، دنیا سے بے رغبتی، سخاوت، ایثار، بُردباری اور عفو و درگزر کا جذبہ کُوٹ کُوٹ کر بھرا ہوا ہوتا ہے۔ یہ حضرات صرف دعویوں اور نعروں کی حد تک ہی محدود نہیں ہوتے بلکہ اسلام ان کی رگ و پے میں رچ بس چکا ہوتا ہے، یہ حضرات اپنی ذات کے لئے کبھی بھی کسی سے بدلہ نہیں لیا کرتے، بالفرض اگر کوئی ان کے ساتھ سختی سے پیش آتا بھی ہے تو یہ اللہ والے آپ سے باہر ہونے کے بجائے اپنے مد مقابل کے ساتھ بھی شفقت و مہربانی والا سلوک ہی فرماتے ہیں، یہی وجہ ہے کہ آج پوری دنیا میں ان کی شان و عظمت کے چرچے ہو رہے ہیں، جب ان عظیم ہستیوں کا ذِکْر خیر ہوتا ہے تو زبانوں پر رَضِيَ اللهُ عَنْهُ يَا حَبِیْبُ اللهُ عَلَیْہِ جَارِی ہو جاتا ہے۔ اے کاش! ان عظیم ہستیوں کے صدقے میں ربِّ کریم ہمیں بھی مسلمانوں کو مُعاف کرنے اور مُعاف کر کے اس کا ثواب حاصل کرنے کی سعادت پانے کا جذبہ نصیب فرمائے۔ یاد رہے! غُصَّے کو پی جانا اور لوگوں سے دُرُگُزَر کرنا ایسا بہترین عمل ہے کہ جو خوش نصیب

مسلمان یہ عمل بجالاتا ہے اُس کا شمار ربِّ کریم کے پسندیدہ بندوں میں ہوتا ہے، چنانچہ پارہ 4 سورہ آل عمران کی آیت نمبر 134 میں خُدائے حَمَّان و مَنَّان کا فرمانِ باقرینہ ہے:

وَالْكٰظِمِيْنَ الْعِيْظَ وَالْعَافِيْنَ عَنِ النَّاسِ ۗ
 وَاللّٰهُ يُحِبُّ الْمُحْسِنِيْنَ ﴿۱۳۴﴾

تَرْجُمَہٗ كِنز العرفان: اور عَضَّہٗ پینے والے اور لوگوں سے دَرگُزر کرنے والے ہیں اور اللہ نیک لوگوں سے محبت فرماتا ہے۔ (پ 4، آل عمران: 134)

اسی طرح پارہ 18 سورہ نُّور کی آیت نمبر 22 میں ارشاد ہوتا ہے:

وَلِيَعْفُوْا وَيُصْفَحُوْا ۗ اَلَا تُحِبُّوْنَ اَنْ يَّعْفِيَ اللّٰهُ لَكُمْ ۗ وَاللّٰهُ عَفُوٌّ رَّحِيْمٌ ﴿۲۲﴾

تَرْجُمَہٗ كِنز العرفان: اور انہیں چاہئے کہ مُعاف کر دیں اور دَرگُزریں کیا تم اس بات کو پسند نہیں کرتے کہ اللہ تمہاری بخشش فرمادے اور اللہ بخشنے والا مہربان ہے۔ (پ 18، النور: 22)

پیارے اسلامی بھائیو! معلوم ہوا! لوگوں کی غلطیوں سے دَرگُزر کرنا ربِّ کریم کو بہت پسند ہے۔ یاد رہے! شیطان انسان کا اَزلی دشمن ہے، اُسے ہر گز یہ گوارا نہیں کہ مسلمان آپس میں مُتَّحِد رہیں، ایک دوسرے کی خیر خواہی کریں، ایک دوسرے کی عِزَّت و ناموس کے مُحَافِظ بنیں، ایک دوسرے کی غَلَطیوں کو نظر انداز کریں، اپنے اندر برداشت کا مادہ پیدا کریں، اپنے حُقوق مُعاف کر دیا کریں، دوسرے کے حُقوق کا لحاظ رکھیں، ایک دوسرے کے ساتھ تعاون کریں وغیرہ، کیونکہ اگر ایسا ہو گیا تو مُعاشِرہ اَمْن کا گہوارہ بن جائے گا اور شیطان ناکام و نامراد ہو جائے گا۔ اس لئے وہ مسلمانوں کو مُعاف کرنے اور عَضَّہٗ پر قابو پانے نہیں دیتا، لہذا شیطان کی مُحَالَفَت کرتے ہوئے اُس کے وار کو ناکام بنا دیجئے اور دَرگُزر کرنا اختیار کیجئے۔ یاد رہے! کسی مسلمان سے غَلَطی ہو جانے پر اُسے مُعاف کرنا اگرچہ نفس پر نہایت دشوار ہے، لیکن اگر ہم عَفُو و دَرگُزر کے فضائل کو پیش نظر رکھیں گے تو اللہ پاک کی طرف سے انعام و اِکرام کے حقدار قرار پائیں گے۔ اِنْ شَاءَ اللّٰهُ

آئیے! اس بارے میں 3 احادیثِ مبارکہ سنئے اور لوگوں کو معاف کرنے کا جذبہ پیدا کرنے کی کوشش کیجئے۔

لوگوں سے درگزر کرنے کی فضیلت

(1) پیارے آقا صَلَّی اللہُ عَلَیْہِ وَاٰلِہٖ وَسَلَّم نے فرمایا: تین (3) باتیں جس شخص میں ہوں گی اللہ کریم (قیامت کے دن) اُس کا حساب بہت آسان طریقے سے لے گا اور اُس کو اپنی رحمت سے جنت میں داخل فرمائے گا۔ صحابہ کرام عَلَیْہِمُ الرِّضْوَانُ نے عرض کی: نَبِیَّارَسُوْلَ اللہِ صَلَّی اللہُ عَلَیْہِ وَاٰلِہٖ وَسَلَّم! وہ کون سی باتیں ہیں؟ فرمایا: (1) جو تمہیں محروم کرے تم اُسے عطا کرو، (2) جو تم سے تعلق توڑے تم اُس سے تعلق جوڑو اور (3) جو تم پر ظلم کرے تم اُس کو معاف کر دو۔ (معجم وسط، 1/18، حدیث: 5023)

(2) فرمایا: قیامت کے روز اعلان کیا جائے گا: جس کا اجر اللہ پاک کے ذمہ کرم پر ہے، وہ اٹھے اور جنت میں داخل ہو جائے۔ پوچھا جائے گا: کس کے لیے اجر ہے؟ اعلان کرنے والا کہے گا: اُن لوگوں کے لیے جو معاف کرنے والے ہیں۔ تو ہزاروں آدمی کھڑے ہوں گے اور بلا حساب جنت میں داخل ہو جائیں گے۔ (معجم وسط، 1/522، حدیث: 1998)

(3) فرمایا: جو کسی مسلمان کی غلطی کو معاف کرے گا قیامت کے دن اللہ پاک اُس کی غلطی کو معاف فرمائے گا۔ (ابن ماجہ، کتاب التجارات، باب الافالۃ، 3/36، حدیث: 2199)

صَلُّوْا عَلَی الْحَدِیْبِ! صَلَّی اللہُ عَلَی مُحَمَّدٍ

پیارے اسلامی بھائیو! آپ نے سنا کہ لوگوں کو معاف کرنا کس قدر بہترین عمل ہے جس کی دنیا میں تو بڑکتیں نصیب ہوتی ہی ہیں مگر آخرت میں بھی اِنْ شَاءَ اللہ اس کی برکت سے جنت کی خوشخبری سے نوازا جائے گا۔ کتنے خوش قسمت ہیں وہ مسلمان جو طاقت و قدرت کے باوجود بھی لوگوں کی خطاؤں کو اپنی نفسانی ضد کا مَسْئَلہ نہیں بناتے بلکہ معاف کر کے ثواب کا خزانہ پاتے ہیں۔ مگر افسوس! آج اگر

ہمیں کوئی معمولی سی تکلیف بھی پہنچادے، یا ذرا سی بد اخلاقی کا مظاہرہ کرے تو ہم عَفْو و دَرَّگَزَر کا دامن ہاتھوں سے چھوڑ دیتے ہیں، اُس کے دُشمن بن جاتے اور مختلف طریقوں سے اُس سے بدلہ لینے کی کوشش کرتے ہیں، حالانکہ اگر ہم رحمت کو نین، نانائے حَسَنَیْن صَلَّی اللہُ عَلَیْہِ وَاٰلِہٖ وَسَلَّم کی پاکیزہ سیرت کا مطالعہ کریں تو ہم پر روزِ روشن کی طرح واضح ہو جائے گا کہ حضور عَلَیْہِ السَّلَام بُرَّائی کا بدلہ بُرَّائی سے نہیں دیتے تھے بلکہ مُعاف فرما دیا کرتے تھے، چنانچہ

شانِ مُصْطَفَا

اُمُّ الْمُؤْمِنِیْنَ حضرت عائشہ صَدِیقَہ رَضِیَ اللہُ عَنْہَا فرماتی ہیں، رسولِ اکرم صَلَّی اللہُ عَلَیْہِ وَاٰلِہٖ وَسَلَّم نہ تو عَادَۃً بُرَّی باتیں کرتے تھے اور نہ تَکَلُّفًا نہ بازاروں میں شور کرنے والے تھے اور نہ ہی بُرَّائی کا بدلہ بُرَّائی سے دیتے تھے بلکہ حضور مُعاف کرتے اور دَرَّگَزَر فرمایا کرتے تھے۔ (ترمذی، ۲۰۹/۳، حدیث: ۲۰۳۳)

جس کی شاندار مثال فتحِ مکہ کا واقعہ ہے کہ مکہ فتح ہونے سے پہلے جن کُفَّارِ بَدْ اَطْوَار کی طرف سے رسول اللہ صَلَّی اللہُ عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَانُ پر زمین تنگ کر دی گئی تھی، طرح طرح کی دزدناک تکلیفیں دی گئی تھیں، مکہ فتح ہونے اور مسلمانوں کو غلبہ حاصل ہونے کے بعد دیگر قیدیوں کے ساتھ ساتھ تکلیفیں دینے والے اُن خونخوار درندوں کو بھی گرفتار کر کے بارگاہِ مُصْطَفَا میں حاضر کیا گیا تھا، اگر اُس موقع پر کوئی اور دُنویٰ حاکم ہوتا تو شاید اُن کے لئے سخت سے سخت سزائیں تجویز کرتا، مگر قربانِ جاییٰ نبی پاک صَلَّی اللہُ عَلَیْہِ وَاٰلِہٖ وَسَلَّم نے اُنہیں بھی مُعافی سے سرفراز فرمایا، چنانچہ

صَلُّوْا عَلَی الْحَبِیْبِ! صَلَّی اللہُ عَلَی مُحَمَّد

فتحِ مکہ کے دن عام مُعافی کا اعلان

۸ھ میں جب مکہ فتح ہوا تو تاجدارِ دو عالم صَلَّی اللہُ عَلَیْہِ وَاٰلِہٖ وَسَلَّم نے شہنشاہِ اسلام کی حیثیت سے حرم

الہی میں سب سے پہلا دربارِ عام مُنْعَقِد فرمایا، جس میں اَنفِوانِ اسلام کے علاوہ ہزاروں دُشمنانِ اسلام کا ایک زبردست ہجوم تھا۔ اس شہنشاہی خُطبے میں آپ صَلَّی اللہُ عَلَیْہِ وَاٰلِہٖ وَسَلَّم نے صرف اہل مکہ ہی سے نہیں بلکہ تمام لوگوں سے خطابِ عام فرمایا۔ خُطبے کے بعد شہنشاہِ کَوْنِیْن صَلَّی اللہُ عَلَیْہِ وَاٰلِہٖ وَسَلَّم نے اس ہزاروں کے مَجْمَع میں ایک گہری نگاہ ڈالی تو دیکھا کہ سردارانِ قَریش سر جھکائے، نگاہیں نیچی کئے ہوئے، لرزاں و ترساں کھڑے ہوئے ہیں۔ اُن ظالموں اور جفاکاروں میں وہ لوگ بھی تھے، جنہوں نے آپ صَلَّی اللہُ عَلَیْہِ وَاٰلِہٖ وَسَلَّم کے راستوں میں کانٹے بچھائے تھے۔ وہ لوگ بھی تھے جو بارہا آپ پر پتھروں کی بارش کر چکے تھے۔ وہ خُونخوار بھی تھے جنہوں نے بار بار آپ صَلَّی اللہُ عَلَیْہِ وَاٰلِہٖ وَسَلَّم پر قَاتلانہ حملے کئے تھے۔ بے رحم و بے دَرَد بھی تھے، جنہوں نے آپ کے دَنَدانِ مُبارک (کے کچھ حصے) کو شہید اور آپ کے چہرہ اُنور کو لہو لہان کر ڈالا تھا۔ وہ اوباش بھی تھے جو بر سہا برس تک اپنی بُہتان تراشیوں اور شرمناک گالیوں سے آپ کے قَلبِ مُبارک کو زُخْمی کر چکے تھے۔ وہ سَفَاک و دَرِنْدہ صِفَت بھی تھے، جو آپ صَلَّی اللہُ عَلَیْہِ وَاٰلِہٖ وَسَلَّم کے گلے میں چادر کا پھندا ڈل کر آپ کا گلا گھونٹ چکے تھے۔ وہ آپ کے خُون کے پیاسے بھی تھے، جن کی پیاس خُونِ نُبُوَّت کے سوا کسی چیز سے بُجھ نہیں سکتی تھی۔ وہ جفاکار و خُونخوار بھی تھے جن کے جارحانہ حملوں اور ظالمانہ یلغار سے بار بار مدینہ مُنَوَّرہ کے در و دیوار دہل چکے تھے۔ وہ ستم گار جنہوں نے شَمْعِ نُبُوَّت کے جاں نثار پر و انوں حضرت بلال، حضرت صُہَیْب، حضرت عُمّار، حضرت خُبّاب، حضرت خُصَیْب، حضرت زید بن دِثَنّہ رَضِیَ اللہُ عَنْہُمْ اَجْمَعِیْن وغیرہ کو رَسِیوں سے باندھ کر کوڑے مار مار کر جلتی ہوئی ریتوں پر لٹایا تھا، کسی کو آگ کے دکھتے ہوئے کو نلوں پر سُلا یا تھا، کسی کو چٹائیوں میں لپیٹ لپیٹ کرنا کوں میں دھوئیں دیئے تھے، سینکڑوں بار گلا گھونٹا تھا۔ آج یہ سب کے سب دس (10)، بارہ (12) ہزار مہاجرین و انصار کے لشکر کی حِراست میں مُجْرَم بنے ہوئے کھڑے کانپ رہے تھے اور اپنے دلوں میں یہ سوچ رہے تھے کہ شاید آج ہماری لاشوں کو کُتوں سے نُچو کر ہماری بوٹیاں چیل کُؤں کو کھلا دی جائیں گی اور

اَنصَار و مُہاجرین کی غَضَب ناک فوجیں ہمارے بچے بچے کو خاک و خُون میں ملا کر ہماری نسلوں کو نیست و نابود کر ڈالیں گی اور ہماری بستنیوں کو تاخت و تاراج (تباہ و برباد) کر کے تمہیں نہیں کر ڈالیں گی، اُن مجرموں کے سینوں میں خوف و دہشت کا طوفان اُٹھ رہا تھا۔ دہشت اور ڈر سے اُن کے بدنوں کی بوٹی بوٹی پھڑک رہی تھی، دل دھڑک رہے تھے، کلیجے منہ میں آگئے تھے۔ اسی مایوسی اور ناامیدی کی خطرناک فضا میں ایک دم شہنشاہ رسالت صَلَّى اللهُ عَلَيْهِ وَآلِهِ وَسَلَّمَ کی نگاہِ رحمت اُن کی طرف متوجہ ہوئی اور اُن مجرموں سے آپ صَلَّى اللهُ عَلَيْهِ وَآلِهِ وَسَلَّمَ نے پوچھا کہ بولو! تم کو کچھ معلوم ہے کہ آج میں تم سے کیا معاملہ کرنے والا ہوں؟ اس دہشت انگیز اور خوفناک سوال سے مجرم حواس باختہ ہو کر کانپ اُٹھے، لیکن جبیں رحمت کو دیکھ کر سب یک زبان ہو کر بولے کہ آپ صَلَّى اللهُ عَلَيْهِ وَآلِهِ وَسَلَّمَ بڑے کرم والے ہیں۔ سب کی لپچائی ہوئی نظریں جمالِ نبوت کا منہ تک رہی تھیں اور سب کے کان شہنشاہِ نبوت کا فیصلہ سُننے کے منتظر تھے کہ اک دم فاتحِ مکہ صَلَّى اللهُ عَلَيْهِ وَآلِهِ وَسَلَّمَ نے اپنے کریمانہ لہجے میں ارشاد فرمایا: اِنَّ شَرِيْبَ عَلَيْكُمْ الْيَوْمَ فَاذْهَبُوا اَنْتُمْ الطَّلَقَاءُ آج تم پر کوئی الزام نہیں، جاؤ تم سب آزاد ہو۔ بالکل غیر متوقع طور پر اچانک یہ فرمان رسالت سُن کر سب مجرموں کی آنکھیں فرطِ ندامت سے اشکبار ہو گئیں اور اُن کی زبانوں پر جاری ہونے والے لآلِہُ الْاَلَا اللّٰهُ مُحَمَّدٌ رَّسُوْلُ اللّٰهِ کے نعروں سے حرمِ کعبہ کے در و دیوار پر ہر طرف اَنوار کی بارش ہونے لگی۔ (1)

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! اگر ہم انبیاء و مرسلین عَلَيْهِمُ الصَّلَاةُ وَالسَّلَام، صحابہ و تابعین رَضِيَ اللهُ عَنْهُمْ أَجْمَعِينَ کے ساتھ ساتھ بزرگانِ دین رَحْمَةُ اللهِ عَلَيْهِمْ أَجْمَعِينَ کی سیرت کا مطالعہ کریں تو ان کی سیرت سے بھی ہمیں درگزر کے حوالے سے بہت سے مدنی پھول ملیں گے، اللہ پاک اپنے ان مقرب بندوں کو جہاں

دیگر کئی بے مثال خوبیوں سے سرفراز فرماتا ہے، وہیں یہ خوبی بھی ان کے کردار کا حصہ ہوتی ہے کہ یہ حضرات لوگوں سے درگزر فرماتے ہیں اور حقوق العباد کی بجا آوری میں کوتاہی نہیں کرتے، لوگ ان کے حقوق دبا لیتے ہیں لیکن یہ حضرات لوگوں کے حقوق کی ادائیگی سے کبھی غافل نہیں ہوتے، نادان لوگ انہیں طرح طرح کی تکلیفیں دیتے ہیں لیکن یہ حضرات انہیں اینٹ کا جواب پتھر سے دینے اور نفس کی خاطر غصہ کرنے کے بجائے انہیں دعائیں دیتے اور معافی سے نواز کر ثواب کا خزانہ لوٹتے ہیں۔ آئیے! بطور ترغیب اس بارے میں 3 نصیحت آموز حکایات سنتے ہیں، چنانچہ

(1) غلام کو آزاد کر دیا!

حضرت امام حسن مجتبیٰ رَضِيَ اللهُ عَنْهُ ایک مرتبہ چند مہمانوں کے ساتھ کھانا کھا رہے تھے، غلام گرما گرم شور بے کایالہ لارہا تھا کہ اُس کے ہاتھ سے پیالہ گر ا جس کی وجہ سے شور بے کی چھینٹیں آپ رَضِيَ اللهُ عَنْهُ پر بھی آئیں۔ یہ دیکھ کر غلام گھبرا ایا اور شرمندگی بھرے لہجے میں اُس نے سورہ ال عمران کی آیت نمبر 134 کا یہ حصہ تلاوت کیا:

وَ الْكٰظِمِيْنَ الْعَظِيْمَ وَالْعَافِيْنَ عَنِ النَّاسِ ط
 تَرَجَمَهُ كُنْزُ الْعُرْفَانِ: اور غصہ پینے والے اور لوگوں سے
 درگزر کرنے والے ہیں۔ (پ ۴، آل عمران: ۱۳۴)

آپ رَضِيَ اللهُ عَنْهُ نے فرمایا: میں نے مُعاف کیا۔ غلام نے پھر اسی آیت کا آخری حصہ پڑھا:

وَاللّٰهُ يُحِبُّ الْمُحْسِنِيْنَ ﴿۳۷﴾
 تَرَجَمَهُ كُنْزُ الْعُرْفَانِ: اور اللہ نیک لوگوں سے محبت فرماتا
 ہے۔ (پ ۴، آل عمران: ۱۳۴)

آپ رَضِيَ اللهُ عَنْهُ نے فرمایا: میں نے تجھے اللہ پاک کی رضا کے لئے آزاد کیا۔ (روح البیان، ال عمران، ۲/

(2) ظلم کرنے والے کو بھی دُعا دی

ایک مرتبہ حضرت ابراہیم بن ادہم رَحْمَةُ اللهِ عَلَيْهِ کسی صحرا کی طرف تشریف لے گئے تو وہاں آپ کو ایک سپاہی ملا، اُس نے کہا تم غلام ہو؟ فرمایا: ہاں! اُس نے کہا: بستی کس طرف ہے؟ آپ نے قبرستان کی طرف اشارہ فرمایا۔ سپاہی نے کہا: میں بستی کے بارے میں پوچھ رہا ہوں۔ فرمایا: وہ تو قبرستان ہی ہے۔ یہ سُن کر اُسے غصّہ آگیا اور اُس نے کوڑا آپ کے سر پر دے مارا اور زخمی کر کے آپ کو شہر کی طرف لے گیا۔ آپ کے ساتھیوں نے دیکھا تو سپاہی سے پوچھا: یہ کیا ہوا؟ سپاہی نے ماجرا بیان کر دیا۔ اُنہوں نے سپاہی کو بتایا یہ تو (زمانے کے ولی) حضرت ابراہیم بن ادہم رَحْمَةُ اللهِ عَلَيْهِ ہیں۔ یہ سُن کر وہ گھوڑے سے اُترا اور آپ کے ہاتھ پاؤں چومتے ہوئے مَعذِرَت کرنے لگا۔ آپ سے پوچھا گیا: آپ نے یہ کیوں کہا کہ میں غلام ہوں؟ فرمایا: اُس نے مجھ سے یہ نہیں پوچھا تھا کہ تم کس کے غلام ہو؟ بلکہ صرف یہ پوچھا کہ تم غلام ہو؟ تو میں نے کہا: ہاں! کیونکہ میں اپنے رب کا غلام (یعنی بندہ) ہوں۔ جب اُس نے میرے سر پر مارا تو میں نے اللہ پاک سے اُس کے لئے جنت کا سوال کیا۔ عَرْض کی گئی: اُس نے آپ پر ظلم کیا تو آپ نے اُس کے لئے دعا کیوں مانگی؟ فرمایا: مجھے یہ معلوم تھا کہ تکلیف برداشت کرنے پر مجھے ثواب ملے گا لہذا میں نے یہ مناسب نہ جانا کہ مجھے تو ثواب ملے اور وہ عذاب میں گرفتار ہو جائے۔ (احیاء العلوم، ۳/۲۱۶، ملخصاً)

(3) معاف کرنا قدرت کے بعد ہی ہوتا ہے!

حضرت مَعْبَر بن راشد رَحْمَةُ اللهِ عَلَيْهِ بیان کرتے ہیں کہ ایک شخص نے حضرت قتادہ بن دعامہ رَحْمَةُ اللهِ عَلَيْهِ کے صاحبزادے کو زوردار تھپڑ مارا۔ آپ نے بلال بن ابی بردہ سے اُس کے خلاف مدد چاہی لیکن اُس نے کوئی توجّہ نہ دی، چنانچہ آپ نے کسریٰ سے شکایت کی تو اُس نے بلال بن ابی بردہ کو لکھا: ”تم نے

اے کاش! مسلمانوں کی غلطیوں کو مُعاف کرنے کی یہ بیماری سوچ ہمیں بھی نصیب ہو جائے۔ اگرچہ یہ کام نفس پر دُشوار ضرور ہیں مگر جب ارادے مضبوط ہوں تو مشکل سے مشکل کام بھی انتہائی آسان ہو جاتے ہیں۔ البتہ بسا اوقات کچھ ایسی رکاوٹیں کھڑی ہو جاتی ہیں جو انسان کو مُعاف کرنے سے روک رکھتی ہیں، لہذا انسان کو چاہئے کہ وہ ان رکاوٹوں کو دُور کرنے کی بھرپور کوشش کرے آئیے! چند رکاوٹوں کے بارے میں سنتے ہیں، چنانچہ

پہلی رکاوٹ: تکبر

مُعاف کرنے میں رکاوٹوں میں سے سب سے بڑی رکاوٹ عُرو و رُو تکبُر بھی ہے۔ تکبُر کی تعریف یہ ہے کہ انسان اپنے آپ کو دوسروں سے افضل سمجھے۔ (المفردات للراغب ص ۶۹۷) تکبُر میں مُبْتَلَا انسان لوگوں کو مُعاف کرنے کو اپنی بے عزتی تَصَوُّر کرتا ہے، وہ سمجھتا ہے کہ مُعاف کرنا میرے وقار کے خلاف ہے، اس طرح تو میری شان گھٹ جائے گی، لوگ کیا کہیں گے وغیرہ۔ یاد رکھئے! مُعاف کرنے سے ہرگز عزت میں کمی نہیں آتی بلکہ پہلے سے کئی گنا بڑھ جاتی ہے، چنانچہ

مُعاف کرنے سے عزت بڑھتی ہے

نبی کریم صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے: صَدَقَہ دینے سے مال کم نہیں ہوتا اور بندہ کسی کا تَصَوُّر مُعاف کرے تو اللہ پاک اُس (مُعاف کرنے والے) کی عزت ہی بڑھائے گا اور جو اللہ کریم کے لیے تَوَاضَع (یعنی عاجزی) کرے، اللہ پاک اسے بُلندی عطا فرمائے گا۔ (مسلم، کتاب البر والصلة والآداب باب

استحباب العفو والتواضع، ص ۱۰۷، حدیث: ۲۵۸۸)

اَلْحَمْدُ لِلّٰہِ! امیرِ اہلسنت دَامَتْ بَرَکَاتُہُمْ اَعْلٰیہِہ کا شمار اُن نیک بندوں میں ہوتا ہے جن کے سُنّتوں بھرے بیانات اور تحریروں کے ذریعے مسلمانوں نے معافی مانگنا، مُعاف کرنا اور حُقوق العباد کی بجا آوری کرنا سیکھا۔ آپ کو سُننے اور دیکھنے والوں نے بارہا سنا اور دیکھا ہے کہ آپ اپنے تمام حُقوق

مُعَاف کر چکے ہیں اور دوسروں سے بھی حُقوقِ مُعَاف کر دینے کی عاجزانہ التجائیں کی ہیں۔ یہی انداز آپ کی تحریروں میں بھی دکھائی دیتا ہے، چنانچہ

مدنی و صیتیں

امیر اہلسنت دامت بركاتہمُ العالیہ اپنی تصنیف ”غیبت کی تباہ کاریاں“ کے صفحہ نمبر 112 پر تحریر فرماتے ہیں: مجھے جو کوئی گالی دے، بُرا بھلا کہے (غیبتیں کرے)، زخمی کر دے یا کسی طرح بھی دل آزاری کا سبب بنے میں اُسے اللہ پاک کے لئے پیشگی مُعَاف کر چکا ہوں، مجھے ستانے والوں سے کوئی انتقام نہ لے۔ بالفرض کوئی مجھے شہید کر دے تو میری طرف سے اُسے میرے حُقوقِ مُعَاف ہیں۔ ورنہ سے بھی درخواست ہے کہ اُسے اپنا حق مُعَاف کر دیں (اور مُقَدَّمہ وغیرہ دائرہ کریں)۔

اگر سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی شَفَاعَت کے صدقے محشر میں خُصوصی کرم ہو گیا تو ان شاء اللہ عَزَّوَجَلَّ اپنے قاتل یعنی مجھے شہادت کا جام پلانے والے کو بھی جنت میں لیتا جاؤں گا بشرطیکہ اُس کا خاتمہ ایمان پر ہوا ہو۔ اگر میری شہادت عمل میں آئے تو اِس کی وجہ سے کسی قسم کے ہنگامے اور ہڑتالیں نہ کی جائیں۔ اگر ہڑتال (Strike) اِس کا نام ہے کہ لوگوں کا کاروبار زبردستی بند کر دیا جائے، دکانوں اور گاڑیوں پر پتھراؤ وغیرہ ہو تو بندوں کی ایسی حق تکلفیوں کو کوئی بھی مفتی اسلام جائز نہیں کہہ سکتا۔ اِس طرح کی ہڑتال حرام اور جہنم میں لے جانے والا کام ہے۔ اِس طرح کے جذباتی اقدامات سے دین و دنیا کے نقصانات کے سوا کچھ ہاتھ نہیں آتا۔ عُموماً ہڑتالی جلد ہی تھک جاتے ہیں اور بالآخر انتظامیہ اُن پر قابو پالیتی ہے۔

ضروری وضاحت: قتلِ مُسَلِّم میں شرعاً تین (3) حُقوق ہیں: (1) حَقُّ اللہ (2) حَقُّ مُقتول (3) حَقُّ ورنہ۔ مُقتول نے اگر زندگی میں پیشگی مُعَاف کر دیا ہو تو صرف اُسی کا حق مُعَاف ہوگا، حَقُّ اللہ سے خُلاصی کیلئے سچی توبہ کرے، حق ورنہ کا تعلق صرف وارثوں سے ہے وہ چاہیں تو مُعَاف کریں، چاہیں تو

فِضَاص لیں۔ اگر دنیا میں مُعَافِی یا فِضَاص کی ترکیب نہ بنی تو قِیَامَت کے روز وُرُثَا اپنے حق کا مُطَابَہہ کر سکتے ہیں۔

تمام اسلامی بھائیوں اور اسلامی بہنوں سے دست بستہ عاجزانہ عَرَض کرنا ہوں کہ اگر میں نے آپ میں سے کسی کی غیبت کی ہو، شہمت دھری ہو، ڈانٹ پلائی ہو، کسی طرح سے دل آزاری کی ہو تو مجھے مُعَافِی اور مُعَافِی فرما دیجئے۔ دنیا کا بڑے سے بڑا حَقُّ الْعَبْدِ جو تَصَوُّر کیا جاسکتا ہے فَرَض کیجئے کہ وہ میں نے آپ کا تَلَف کر دیا ہے، وہ بھی اور چھوٹے سے چھوٹا حَق جو ضَاع کیا ہو اُسے بھی مُعَافِی کر دیجئے اور ثَوَابِ عَظِیْم کے حَقِّدَار بنئے۔ ہاتھ باندھ کر اِلْتِجَاء ہے کہ کم از کم ایک بار دل کی گہرائی کے ساتھ کہہ دیجئے: ”میں نے اللہ پاک کیلئے محمد الیاس عَظَّار قَادِرِی رَضَوِی کو مُعَافِی کیا۔“ جس کا مجھ پر قَرْض آتا ہو یا میں نے کوئی چیز عَارِیَّتاً ہو اور واپس نہ لوٹائی ہو تو وہ دعوتِ اسلامی کی مرکزی مجلسِ شوریٰ کے نگران سے رُجوع کرے، اگر وُصُول کرنا نہیں چاہتا تو اللہ کریم کی رضا کیلئے مُعَافِی کی بھیک سے نواز کر ثَوَابِ آخِرَت کا حَقِّدَار بنئے۔ جو لوگ میرے مقروض ہیں، اُن کو میں نے اپنے تمام ذاتی قرضے مُعَافِی کئے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

پیارے اسلامی بھائیو! شَعْبَانُ الْمُعَظَّم کا مُبَارَک مہینا جاری و ساری ہے اور عَنقَرِیْبِ شَبِّ بَرَاءَت کی جلوہ گری ہوگی۔ شَبِّ بَرَاءَت بے حد اہم رات ہے، لہذا کسی صورت بھی اسے غفلت میں نہیں گزارنا چاہئے کیونکہ اس رات رَحْمَتوں کی خوب برسات ہوتی ہے۔ اس مُبَارَک شَبِّ میں اللہ پاک ”بنی کلب“ کی بکریوں کے بالوں سے بھی زیادہ (یعنی بے شمار) لوگوں کو جہنم سے آزاد فرماتا ہے۔ کتابوں میں لکھا ہے: ”قَبِیْلَةُ بَنِي كَلْب“ قبائل عرب میں سب سے زیادہ بکریاں پالتا تھا۔ (مرقاۃ المفاتیح، ۳/۴۵۵)

آہ! کچھ بد نصیب ایسے بھی ہیں جن پر شَبِّ بَرَاءَت یعنی چھٹکارا پانے کی رات بھی نہ بخشے جانے کی

و عید ہے۔ چنانچہ

حضرت امام بیہقی شافعی رَحْمَةُ اللهِ عَلَيْهِ ”فَضَائِلُ الْاَوْقَاتِ“ میں نقل کرتے ہیں: رسول اکرم صَلَّى اللهُ عَلَيْهِ وَآلِهِ وَسَلَّمَ کا فرمانِ عبرت نشان ہے: 6 آدمیوں کی اس رات بھی بخشش نہیں ہوگی: (1) شراب کا عادی، (2) ماں باپ کا نافرمان، (3) بدکاری کا عادی، (4) (رشتے داروں سے) تَعَلُّقِ تَوَثُّرِ نِیْءِ وَالِا، (5) تصویر بنانے والا (یاد رہے! یہ حکم ڈیجیٹل تصاویر (Digital Pictures) کا نہیں ہے۔ ان کا پرنٹ آؤٹ نہیں کیا جاتا بلکہ اس سے مراد جاندار کی وہ تصاویر ہیں جو پرنٹڈ (Printed) ہوں) اور (6) چغُل خور۔ (فضائل الاوقات، ۱/۱۳۰، حدیث: ۲۷)

لہذا شبِ بَرَاءَتِ کے آنے سے پہلے بلکہ آج اور ابھی سے ان تمام گناہوں سے سچی توبہ کر لینے چاہئے، اگر بندوں کے حقوق دبائے ہیں تو توبہ کے ساتھ ساتھ ان کی مُعَانِي تلافی بھی کرنی ہوگی۔

صَلُّوْا عَلَيَّ الْحَبِيْبِ! صَلَّيْ اللهُ عَلَيَّ مُحَمَّدٍ

دوسری رکاوٹ: غُصَّة

پیارے اسلامی بھائیو! معاف کرنے میں ایک رکاوٹ غُصَّة بھی ہے۔ غُصَّة ایک ایسا مُؤذِي مَرَض ہے جو انسان کو مُعاف کرنے پر آمادہ ہی نہیں ہونے دیتا، غُصِيلا شخص اپنی ضد پر اڑا رہتا ہے کہ فلاں نے میرا بہت دل دکھایا ہے لہذا اُسے مُعاف کرنے کا سُوال ہی پیدا نہیں ہوتا۔ ایسوں کی خدمت میں عَرَض ہے کہ غَلَطِيَاں انسان سے ہی ہوتی ہیں، لہذا چھوٹی چھوٹی باتوں پر غُصَّة کرنا اچھی بات نہیں، مانا کہ فلاں شخص نے ہمارا بہت دل دکھایا ہو گا لیکن یاد رہے! اگر ہم بدلہ لینے پر قُدْرَت ہوتے ہوئے بھی اُسے مُعاف کر دیں گے تو اللہ پاک بھی ہمیں مُعاف فرمادے گا۔

آئیے! تَرغِيْب کے لئے ایک اِيْمَان افروز حكايت سنئے اور اپنے اندر سے ناچار غُصَّة کی عادت نکال کر اللہ پاک کی رضا حاصل کیجئے، چنانچہ

نمک زیادہ ڈال دیا

ایک آدمی کی بیوی نے کھانے میں نمک زیادہ ڈال دیا۔ اُسے غصّہ تو بہت آیا مگر یہ سوچتے ہوئے وہ غصّے کو پی گیا کہ میں بھی تو خطائیں کرتا رہتا ہوں، اگر آج میں نے بیوی کی خطا پر سختی سے گرفت کی تو کہیں ایسا نہ ہو کہ کل بروز قیامت اللہ پاک بھی میری خطاؤں پر گرفت فرمائے، چنانچہ اُس نے دل ہی دل میں اپنی زوجہ کی خطا معاف کر دی۔ انتقال کے بعد اُس کو کسی نے خواب میں دیکھ کر پوچھا: اللہ کریم نے آپ کے ساتھ کیا معاملہ فرمایا؟ اُس نے جواب دیا: گناہوں کی کثرت کے سبب عذاب ہونے ہی والا تھا کہ اللہ پاک نے فرمایا: میری بندی نے سالن میں نمک زیادہ ڈال دیا تھا اور تم نے اُس کی خطا معاف کر دی تھی، جاؤ میں بھی اُس کے صلے میں تم کو آج معاف کرتا ہوں۔ (غصّے کا علاج، ص ۱۸)

صَلُّوْا عَلَی الْحَبِیْبِ! صَلَّى اللهُ عَلَی مُحَمَّدٍ

تیسری رکاوٹ: علمِ دین اور اچھی صحبت سے دوری

پیارے اسلامی بھائیو! معاف کرنے میں ایک رکاوٹ علمِ دین اور اچھی صحبت سے دوری بھی ہے۔ جو بندہ علمِ دین کی دولت اور اچھی صحبت کی برکتوں سے محروم ہوتا ہے عموماً ایسے شخص کو معاف کرنے کی سعادت سے محروم کر دینا شیطان کے لئے آسان ہو جاتا ہے۔ فی زمانہ عاشقانِ رسول کی دینی تحریک و دعوتِ اسلامی کا دینی ماحول ہمارے سامنے کھلی کتاب کی طرح ہے۔ اَلْحَمْدُ لِلّٰہ! اس ماحول سے وابستہ ہونے کی برکت سے ہمیں یہ دونوں نعمتیں میسر آسکتی ہیں۔ لہذا ہم سب بھی علمِ دین کی دولت پانے اور اچھی صحبت کے فیضان سے مالا مال ہونے کے لئے دعوتِ اسلامی کے دینی ماحول سے وابستہ رہیں، سنتوں بھرے اجتماعات اور مدنی مذاکروں میں پابندی سے شرکت کیجئے، مکتبۃ المدینہ سے جاری ہونے والے کُتب و رسائل کا مطالعہ کیجئے، مدرسۃ المدینہ بالغان میں پڑھئے یا پڑھائیے، دَرَس دیتجئے یا ان میں شرکت

فرمائیے، نیک اعمال کا رسالہ پُر کیجئے، قافلوں میں سفر کیجئے۔ اِنْ شَاءَ اللهُ آہستہ آہستہ دل میں مُعاف کرنے اور معافی مانگنے کا جذبہ بیدار ہو ہی جائے گا۔

12 دینی کاموں میں سے ایک دینی کام: درس

پیارے اسلامی بھائیو! ایک دوسرے کو مُعاف کرنے کا جذبہ پانے، عبادت میں دل لگانے اور گناہوں سے پیچھا چھرانے کے لئے دعوتِ اسلامی کے دینی ماحول سے وابستہ ہو جائیے ذیلی حلقے کے 12 دینی کاموں میں حصہ لیجئے دعوتِ اسلامی کے دینی کاموں میں سے ایک دینی کام دُرُس بھی ہے۔ حدیثِ پاک میں ہے: علم (دین) سیکھنا ہر مسلمان پر فرض ہے (1) * معلوم ہوا، ہر مسلمان پر اس کی موجودہ حالت کے مطابق علم دین سیکھنا ضروری ہے * علم دین سیکھنے کے بہت ذرائع ہیں، ایک ذریعہ دُرُس بھی ہے۔ آپ سے اس میں شرکت کی التجاء ہے! اِنْ شَاءَ اللهُ الْكَرِيمُ! اس کی برکت سے * علم دین سیکھنے کو ملے گا * نیک لوگوں کی صحبت نصیب ہوگی * دینی بات کرنا، سننا بھی ذِکْرُ اللهِ میں شامل ہے، * حدیثِ پاک کے مطابق جو بازار میں ذِکْرُ اللهِ کرے، اس کے لئے روزِ قیامت ہر بال کے بدلے نُور ہوگا (2) * واقعہ: دو دوست بازار سے گزر رہے تھے، ایک نے کہا: آؤ! ذِکْرُ اللهِ کریں، دونوں ذکر کرنے لگے، کچھ عرصے بعد اُن میں سے ایک کا انتقال ہوا، دوسرے نے اُسے خواب میں دیکھ کر پوچھا: کیا گزری؟ کہا: اُس روز ہم نے بازار میں ذکر کیا تھا، اُس کی برکت سے ہم دونوں کی مغفرت کر دی گئی۔ (3) * سُبْحَانَ اللهِ! * - اللہ پاک کی رحمت بہت بڑی ہے، دُرُس میں شرکت کی نیت کر لیجئے! کیا خبر ہماری بھی بگڑی بن جائے۔

دعائے عطار: یا اللہ پاک! جو روزانہ کم از کم ایک درسِ فیضانِ سنت دے یا سُنے اُس سے ہمیشہ ہمیشہ کے لئے راضی ہو جا اور اُس کی بے حساب مغفرت فرما۔ اٰمِیْن بجاہ النبی الامین صلی اللہ علیہ وسلم

1... ابن ماجہ، المقدّمہ، باب فضل العلماء... الخ، صفحہ: 49، حدیث: 224۔

2... شعب الایمان، باب فی صحبۃ اللہ، جلد: 1، صفحہ: 412، حدیث: 567۔

3... جامع العلوم والحکم الحدیث الخمسون، صفحہ: 457۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

قبرستان کی حاضری کی سنتیں اور آداب

پیارے اسلامی بھائیو! آئیے! شیخ طریقت، امیر اہلسنت، دامت بركاتہمُ الْعَالِيَه کے رسالے 163 مدنی پھول صفحہ نمبر 36 سے قبرستان کی حاضری کی سنتیں اور آداب سنتے ہیں۔ پہلے ایک فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ سنئے، فرمایا: میں نے تم کو زیارتِ قُبُور سے منع کیا تھا، اب تم قبروں کی زیارت کرو کہ وہ دُنیا میں بے رغبتی کا سبب ہے اور آخرت کی یاد دلاتی ہے۔ (ابن ماجہ، ۲/۲۵۲، حدیث ۱۵۷۱) ☆ (وَلِيَّ اللهُ كَمَزَار شَرِيْفِ يَا) کسی بھی مسلمان کی قبر کی زیارت کو جانا چاہے تو مُسْتَجَب یہ ہے کہ پہلے اپنے مکان پر (غیر مکروہ وقت میں) دو (2) رُغْتِ نَفْلِ پڑھے، ہر رُغْتِ میں سُورَةُ الْفَاتِحَةِ کے بعد ایک (1) بار اِيَةُ الْكُرْسِيِّ، اور تین (3) بار سُورَةُ الْاِخْلَاصِ پڑھے اور اس نماز کا ثواب صاحبِ قَبْرِ کو پہنچائے، اللہ پاک اُس فوت شدہ بندے کی قَبْرِ میں نور پیدا کریگا اور اس (ثواب پہنچانے والے) شخص کو بہت زیادہ ثواب عطا فرمائے گا۔ (فتاویٰ بندہ، ۵/۳۵۰) ☆ مزار شریف یا قَبْرِ کی زیارت کے لئے جاتے ہوئے راستے میں فضول باتوں میں مشغول نہ ہو۔ (ایضاً) ☆ قبرستان میں اس عام راستے سے جائے، جہاں ماضی میں کبھی بھی مسلمانوں کی قبریں نہ تھیں، جو راستہ نیا بنا ہوا ہو اُس پر نہ چلے۔ ”رَدُّ الْمُحْتَار“ میں ہے: (قبرستان میں قبریں پاٹ کر) جو نیا راستہ نکالا گیا ہو اُس پر چلنا حرام ہے۔ (رَدُّ الْمُحْتَار، ۱/۲۱۲) بلکہ نئے راستے کا صرف گمان ہو تب بھی اُس پر چلنا ناجائز و گناہ ہے۔ (ذَوِّ الْخَطَان، ۳/۱۸۳)

﴿ اعلان ﴾

قبرستان کی حاضری کے بقیہ مدنی پھول تربیتی حلقوں میں بیان کیے جائیں گے لہذا ان کو جاننے کیلئے تربیتی حلقوں میں ضرور شرکت کیجئے۔

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

دعوتِ اسلامی کے ہفتہ وار سنتوں بھرے اجتماع
میں پڑھے جانے والے 6 ذرودِ پاک اور 2 دعائیں

﴿1﴾ شبِ جمعہ کا ذرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ وَالْبَيْتِ الْأَمِيِّ

الْحَدِيثِ الْعَالِي الْقَدْرِ الْعَظِيمِ الْجَاوِزِ عَلَى آلِهِ وَصَحْبِهِ وَسَلَّمَ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللهُ عَلَيْهِ وَآلِهِ وَسَلَّمَ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللهُ عَلَيْهِ وَآلِهِ وَسَلَّمَ سے قبر میں اپنے رحمت بھرے ہاتھوں سے اُتار رہے ہیں۔⁽¹⁾

﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللهُ عَلَيْهِ وَآلِهِ وَسَلَّمَ نے فرمایا: جو شخص یہ ذرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔⁽²⁾

﴿3﴾ رحمت کے ستر دروازے

صَلَّى اللهُ عَلَى مُحَمَّدٍ

1۰۰۱ افضل الصلوات على سيد السادات، الصلاة السادسة والخمسون، ص ۵۱ | ملخصاً

2۰۰۲ افضل الصلوات على سيد السادات، الصلاة الحادية عشرة، ص ۶۵

جو یہ دُرُودِ پاک پڑھتا ہے تو اُس پر رَحْمَت کے 70 دروازے کھول دیئے جاتے ہیں۔⁽¹⁾

﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ وَعَدِّدْ مَنَافِيَ عِلْمِ اللَّهِ صَلَّى اللَّهُ عَلَيْهِ وَسَلَّمَ بِدَاوَامِ مُدَّتِكَ اللَّهُ
حضرت اَحْمَد صَاوِي رَحْمَةُ اللَّهِ عَلَيْهِ بَعْض بزرگوں سے نقل کرتے ہیں: اِس دُرُودِ شَرِيفِ كُو اِيك
بار پڑھنے سے چھ لاکھ دُرُودِ شَرِيفِ پڑھنے كا ثواب حاصل هوتا هے۔⁽²⁾

﴿5﴾ قُرْبُ مُصْطَفَى صَلَّى اللَّهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ
ايك دن ايك شخص آيا تو حضورِ اَنُورِ صَلَّى اللَّهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اَكْبَرِ رَضِيَ اللَّهُ عَنْهُ كے
درميان بٹھا ليا۔ اِس سے صحابہ كرام رَضِيَ اللَّهُ عَنْهُمْ كو تعجب هوا كه يه كون ذِي مَرْتَبَه هے! جب وه چلا گيا تو
سركار صَلَّى اللَّهُ عَلَيْهِ وَآلِهِ وَسَلَّمَ نے فرمايا: يه جب مُجھ پر دُرُودِ پاك پڑھتا هے تو يوں پڑھتا هے۔⁽³⁾

صَلُّوا عَلَيَّ الْحَبِيبِ! صَلَّى اللَّهُ عَلَى مُحَمَّدٍ

﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَةَ الْمُبَرَّكَ بِعِنْدِكَ يَوْمَ الْقِيَامَةِ
شَافِعِ اُمَمِ صَلَّى اللَّهُ عَلَيْهِ وَآلِهِ وَسَلَّمَ كا فرمانِ مُعْظَم هے: جو شخص يوں دُرُودِ پاك پڑھے، اُس كے ليے
ميري شفاعت واجب هوجاتي هے۔⁽⁴⁾

1... القول البدیع، الباب الثاني، ص 244

2... افضل الصلوات على سيد السادات، الصلاة الثانية والخمسون، ص 149

3... القول البدیع، الباب الاول، ص 125

4... الترغيب والترهيب، ج 2، ص 329، حديث 31

﴿1﴾ ایک ہزار دن کی نیکیاں

جَزَى اللهُ عَمَّا مَحَبَّدًا مَّا هُوَ أَهْلُهُ

حضرت ابن عباس رَضِيَ اللهُ عَنْهُمَا سے روایت ہے کہ سرکارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔⁽¹⁾

﴿2﴾ گویا شبِ قدر حاصل کر لی

فرمانِ مُصْطَفَى صَلَّى اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔⁽²⁾

لَا إِلَهَ إِلَّا اللَّهُ الْحَلِيمُ الْكَرِيمُ ، سُبْحَانَ اللَّهِ رَبِّ السَّمَاوَاتِ السَّبْعِ وَرَبِّ الْعَرْشِ الْعَظِيمِ
(خداے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

ہفتہ وار اجتماع کے حلقوں کاشیڈول (بیرون ملک)، 29 جنوری 2026ء

(1): سنتیں اور آداب سیکھنا: 5 منٹ، (2): دعا یاد کرنا: 5 منٹ، (3): جوازہ: 5 منٹ، کل دورانہ 15 منٹ

قبرستان کی حاضری کے بقیہ مدنی پھول

کئی مزاراتِ اولیاء پر دیکھا گیا ہے کہ زائرین کی سہولت کی خاطر مسلمانوں کی قبریں توڑ پھوڑ کر کے فرش بنا دیا جاتا ہے، ایسے فرش پر لیٹنا، چلنا، کھڑا ہونا، تلاوت اور ذکر و اذکار کیلئے بیٹھنا وغیرہ حرام ہے، دُور ہی سے فاتحہ پڑھ لیجئے۔ ☆ زیارتِ قبر میت کے چہرے کے سامنے کھڑے ہو کر ہو اور اس قبر والے کے قدموں کی طرف سے جائے کہ اس کی نگاہ کے سامنے ہو، سر ہانے سے نہ آئے کہ اُسے سر اٹھا کر دیکھنا پڑے۔ (فتاویٰ رضویہ، 9/532) ☆ قبرستان میں اس طرح کھڑے ہوں کہ قبلے کی طرف

1... مجمع الزوائد، کتاب الادعیۃ، باب فی کیفیۃ الصلاۃ... الخ، 10/54، حدیث: 2505

2... تاریخ ابن عساکر، 19/155، حدیث: 2415

29 جنوری 2026ء کے ہفتہ وار اجتماع کا بیان انٹرنیشنل افیئر کے لئے

پیٹھ اور قبر والوں کے چہروں کی طرف منہ ہو اس کے بعد کہے: اَلسَّلَامُ عَلَیْكُمْ يَا اَهْلَ الْقُبُورِ یَغْفِرُ اللهُ لَنَا وَ لَكُمْ اَنْتُمْ لَنَا سَلَفٌ وَ نَحْنُ بِالْاٰثَرِ یعنی اے قبر والو! تم پر سلام ہو، اللہ پاک ہماری اور تمہاری مغفرت فرمائے، تم ہم سے پہلے آگئے اور ہم تمہارے بعد آنے والے ہیں۔ (فتاویٰ بندوبست، ۵/۳۵۰) ☆ قبر کے اوپر اگر بٹی نہ جلائی جائے اس میں بے ادبی اور بد فالی ہے (اور اس سے میت کو تکلیف ہوتی ہے) ہاں اگر (حاضرین کو) خوشبو (پہنچانے) کے لیے (لگانا چاہیں تو) قبر کے پاس خالی جگہ ہو وہاں لگائیں کہ خوشبو پہنچانا محبوب (یعنی پسندیدہ) ہے۔ (فتاویٰ رضویہ، ۹/۴۸۲، ۵۲۵، ۵۲۶) ☆ قبر پر چراغ یا موم بٹی وغیرہ نہ رکھے کہ یہ آگ ہے، اور قبر پر آگ رکھنے سے میت کو آذیت (یعنی تکلیف) ہوتی ہے، ہاں! رات میں راہ چلنے والوں کے لیے روشنی مقصود ہو، تو قبر کی ایک جانب خالی زمین پر موم بٹی یا چراغ رکھ سکتے ہیں۔

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّدٍ

☆ ظلم سے نجات پانے کی دُعا

دعوتِ اسلامی کے ہفتہ وار سنتوں بھرے اجتماع کے شیڈول کے مطابق ”ظلم سے نجات پانے کی دُعا“ یاد کروائی جائے گی۔ وہ دُعا یہ ہے:

﴿اللّٰهُمَّ رَبَّنَا اٰمَنَّا بِآ اَنْزَلْتَ وَ اتَّبَعْنَا الرَّسُوْلَ فَاكْتُبْنَا مَعَ الشّٰهِدِیْنَ ﴿۵۷﴾

ترجمہ کنز العرفان: اے ہمارے رب! ہم اس کتاب پر ایمان لائے جو تو نے نازل فرمائی اور ہم نے رسول کی اتباع کی پس ہمیں گواہی دینے والوں میں سے لکھ دے۔ (فیضان دعا، ص 251)

نوٹ: لفظ ”اللّٰهُمَّ“ آیت کا حصہ نہیں ہے اس لئے اسے بریکٹ میں لکھا گیا ہے۔

صَلُّوْا عَلَی الْحَبِیْب! صَلَّی اللّٰهُ عَلٰی مُحَمَّدٍ

☆ اجتماعی جائزے کا طریقہ (72 نیک اعمال)

29 جنوری 2026 کے ہفتہ وار اجتماع کا بیان انٹرنیشنل افیئر کے لئے

فرمانِ مُصَطَفًّى صَلَّى اللهُ عَلَيْهِ وَآلِهِ وَسَلَّمَ: (آخرت کے معاملے میں) گھڑی بھر غورو فکر کرنا 60 سال کی عبادت سے

بہتر ہے۔ (جامع صغیر للسيوطی، ص ۲۵، حدیث: ۵۸۹۷)

آئیے! نیک اعمال کا رسالہ پُر کرنے سے پہلے ”اچھی اچھی نیتیں“ کر لیجئے۔

- (1) رضائے الہی کے لئے خود بھی نیک اعمال کے رسالے سے اپنا جائزہ لوں گا اور دوسروں کو بھی ترغیب دوں گا۔
- (2) جن نیک اعمال پر عمل ہو اُن پر اللہ پاک کی حمد (یعنی شکر) بجالاؤں گا۔
- (3) جن پر عمل نہ ہو سکا اُن پر افسوس اور آئندہ عمل کرنے کی کوشش کروں گا۔
- (4) گناہوں سے بچانے والے کسی نیک عمل پر خدا نخواستہ عمل نہ ہو تو توبہ و استغفار کے ساتھ ساتھ آئندہ گناہ نہ کرنے کا عہد کروں گا۔

(5) بلا ضرورت اپنی نیکیوں (مثلاً فُلاں فُلاں یا اتنے اتنے نیک اعمال پر عمل ہے) کا اظہار نہیں کروں گا۔

(6) جن نیک اعمال پر بعد میں عمل ہو سکتا ہے (مثلاً آج 313 بار درود شریف نہیں پڑھے) تو بعد میں یا کل عمل کر لوں گا۔

(7) نیک اعمال کا رسالہ پُر کرنے کے اصل مقصد (مثلاً خوفِ خدا، تقویٰ، اخلاقیات کی درستی، دینی کاموں میں ترقی وغیرہ) کو حاصل کرنے کی کوشش کروں گا۔

(8) کل بھی نیک اعمال کا رسالہ پُر کروں گا (یعنی اعمال کا جائزہ لوں گا)۔

(9) رسمی خانہ پُری نہیں بلکہ جائزے کے ساتھ نیک اعمال کا رسالہ پُر کروں گا۔

آج جن جن نیک اعمال پر عمل کی سعادت پائی، نیچے دیئے گئے خانوں میں صحیح (یعنی اللہ کے) کا نشان اور عمل نہ ہونے کی صورت میں (0) کا نشان لگائیے۔

توجہ: اپنے ہی رسالے پر نگاہ رکھتے ہوئے جائزہ لیجئے۔

☆ اجتماعی جائزے کا طریقہ (72 نیک اعمال)

یومیہ 56 نیک اعمال:

(1) اچھی اچھی نیتیں کیں؟ (2) پانچوں نمازیں جماعت سے ادا کیں؟ (3) گھر، بازار، مارکیٹ وغیرہ جہاں بھی تھے وہاں نمازوں کے اوقات میں نماز پڑھنے سے قبل نماز کی دعوت دی؟ (4) ارات میں سورۃ الملک پڑھی یا نہ لی؟ (5) پانچوں نمازوں کے بعد کم از کم ایک ایک بار آیۃ لکڑسی، سورۃ الاخلاص اور تسبیحِ فاطمہ رَضِيَ اللهُ عَنْهَا پڑھی؟ (6) کنز الایمان مع خزائن العرفان یا نُور العرفان سے کم از کم تین آیات

29 جنوری 2026 کے ہفتہ وار اجتماع کا بیان انٹرنیشنل افیئر کے لئے

ترجمہ و تفسیر کے ساتھ پڑھیں یا سنیں؟ یا صراطِ اہلِ ایمان سے کم و بیش دو صفحات پڑھ یا سن لے؟ (7) شجرے کے کچھ نہ کچھ اور ادا پڑھے؟ (8) کم از کم 313 بار دُرد شریف پڑھا؟ (9) آنکھوں کو گناہوں (یعنی بد نگاہی، فلمیں ڈرے، موبائل پر گندی تصاویر اور ویڈیوز، نامحرم عورتوں اور کزنو وغیرہ کو دیکھنے) سے بچایا؟ (10) کانوں کو گناہوں یعنی غیبت، گانے باجوں، بُری اور گندی باتوں، موبائل کی میوزیکل ٹیون، کارٹیون وغیرہ وغیرہ سننے سے بچایا؟ (11) راستے میں چلتے ہوئے یا کار یا بس وغیرہ میں سَفر کے دوران خود کو فضول نگاہی سے بچاتے ہوئے کیا آج آپ نے نگاہیں نیچی رکھیں؟ اور بلا ضرورت ادھر ادھر دیکھنے سے اپنے آپ کو بچایا؟ (12) اعلیٰ حضرت رَحْمَةُ اللهِ عَلَيْهِ یا مکتبۃ المدینہ کی کسی کتاب یا رسالے یا ماہنامہ فیضانِ مدینہ کو کم از کم 12 منٹ پڑھایا سنا؟ (13) بات چیت، فون پر گفتگو اور کام کاج موقوف کر کے اذان و اقامت کا جواب دیا؟ (14) (گھر میں یا باہر) کسی پر غصہ آجانے کی صورت میں چُپ رہ کر غصے کا علاج فرمایا یا بول پڑے؟ (15) اپنے اَعمال کا جائزہ لیتے ہوئے نیک اعمال کے رسالے کے خانے پڑھے؟ (16) ”مرکزی مجلس شوریٰ“ کے اُصولوں کے مطابق اپنے نگران کی اطاعت کی؟ (17) گھر اور باہر چھوٹے بڑے سے اچھے انداز سے یعنی آپ جناب اور جی جی کہہ کر گفتگو کی؟ (18) مدرسۃ المدینہ (بالغان) میں قرآن کریم پڑھا، یا پڑھایا؟ (19) عِشاقی جماعت سے دو گھنٹے کے اندر اندر سونے کی کوشش کی؟ (20) دعوتِ اسلامی کے دینی کاموں کو اپنے نگران کے دینے ہوئے شیڈول کے مطابق کم از کم دو گھنٹے دینے؟ (21) صدائے مدینہ لگائی؟ (22) اپنے گھر کے جھروکوں (یعنی باہر دیکھنے کے لئے رکھی گئی کھڑکیوں) سے (بلا ضرورت) باہر نیز کسی اور کے دروازوں وغیرہ سے اُن کے گھروں کے اندر جھانکنے سے بچنے کی کوشش کی؟ (23) آپ کے ہاں گھر درس ہوا؟ یا کسی عذر کی صورت میں آپ کی غیر موجودگی میں گھر درس کا سلسلہ ہوا؟ (24) کم از کم ایک مدنی درس (مسجد، دکان، بازار وغیرہ جہاں سہولت ہو) دیا، یا سنا؟ (25) عنت کے مطابق لباس (جو لیڈر بکٹر مثلاً شوخ یعنی تیز رنگ یا جیکیلانہ ہو یا ایسے رنگ کا بھی نہ ہو جو شرعاً مانع ہے وہ) پہنا؟ (26) کیا آپ کا زُلفیں رکھنے کی عنت پر عمل ہے؟ (27) داڑھی منڈوانے یا ایک مُشت سے گھٹانے کا گناہ تو نہیں کیا؟ (28) گناہ ہو جانے کی صورت میں فوراُ توبہ کی؟ (29) عنت کے مطابق کھانا کھایا اور کھانے سے پہلے اور بعد کی دُعا نہیں پڑھیں؟ (30) گھر، دفتر، بس، ٹرین وغیرہ میں آتے جاتے اور گلیوں سے گزرتے ہوئے رہ میں کھڑے یا بیٹھے ہوئے مسلمانوں کو سلام کیا؟ (31) اِن سنتوں پر کچھ نہ کچھ عمل کیا؟ (مسواک، گھر میں آنا جانا، سونا جانا، قبلہ رخ بیٹھنا وغیرہ)؟ (32) ظہر کی چار عنتِ قبلیہ فرض سے پہلے ادا کیں؟ (33) بیچھد کی نماز پڑھی؟ یا رات نہ سونے کی صورت میں صلواتِ اللیل ادا کی؟ (34) اذانِ بین یا اشراق و چاشت کے نوافل پڑھے؟ (35) کیا آج آپ نے عصر یا عِشاقی عنتِ قبلیہ پڑھیں؟ (36) انفرادی کوشش کے ذریعے دعوتِ اسلامی کے 12 دینی کام میں سے کم از کم ایک دینی کام کی ترغیب دلائی؟ (37) دوسروں سے مانگ کر کوئی چیز (مثلاً چیل، چادر، موبائل فون، جارجر، گاڑی وغیرہ) استعمال تو نہیں کی؟ (38) جھوٹ بولنے، غیبت و بچھلی کرنے / سننے سے بچے؟ (39) کچھ نہ کچھ وقت کے لئے ”مدنی چینل“ دیکھا؟ (40) کسی ایک یا چند سے دُنویٰ طور پر ذاتی دوستی ہے؟ (41) قرض ہونے کی صورت میں (ادا بیگی کی طاقت کے باوجود) قرض خواہ کی اجازت کے بغیر قرض ادا کرنے میں تاخیر تو نہیں کی؟ یا نیز کسی سے عاریتاً (یعنی Temporary) لی ہوئی چیز ضرورت پوری ہونے پر طے کئے ہوئے وقت کے اندر واپس کر دی؟ (42) عاجزی کے ایسے الفاظ جن کی تائید دل نہ کرے بول کر نفاق و ریاکاری کا جرم تو نہیں کیا؟ مثلاً لوگوں کے دل میں اپنی عزت بنانے کے لئے اس طرح کہنا: ”میں حقیر ہوں، کمینہ ہوں“ جبکہ دل میں ایسا نہ سمجھتا ہو۔ (43) صفائی سٹھرائی کے عادی اور سلیقہ مند ہیں؟ (44) کسی مسلمان کا عیب ظاہر ہو جانے پر (بلا مصلحت شرعی) اُس کا عیب کسی اور پر ظاہر تو نہیں کیا؟ (45) تفسیر سننے سنانے کا حلقہ لگایا، یا شرکت کی؟

(46) ہر جائز و عزت والے کام سے پہلے بِسْمِ اللّٰهِ پڑھی؟ (47) چوک درس دیا، یا سنا؟ (48) اپنے والدین اور پیر و مُرشد کے لئے دُعا ئے مغفرت اور کچھ نہ کچھ ایصالِ ثواب کیا؟ (49) مسجد، گھر، آفس وغیرہ میں اِسْرَاف سے بچنے کی کوشش کی؟ (50) ٹریفک قوانین کی پابندی کی؟ (51) کسی اسلامی بھائی (خصوصاً سڑے دار) سے مَعَاذَ اللّٰهِ کوئی بُرائی صِدْر ہو جائے اور اصلاح کی ضرورت ہو تو تحریری طور پر، یا میل کر، براہِ راست (زنی سے) سمجھانے کی کوشش فرمائی؟ یا مَعَاذَ اللّٰهِ بلا اجازتِ شرعی کسی اور پر اظہارِ کر کے غیبت کا گناہ کبیرہ کر بیٹھے؟ (52) زبان کو گناہوں (یعنی الزام تراشی، بول آزاری، گالی گلوچ وغیرہ) سے بچایا؟ (53) زبان کو فُضولِ اِسْتِعْمال (یعنی وہ گفتگو جس سے دینی یا دنیوی فائدہ نہ ہو) سے بچانے کی عادت بنانے کے لئے کچھ نہ کچھ اشارے سے گفتگو کی؟ (54) گھر میں او باہر مذاقِ مسخری، طنز، دل آزاری اور تہقیرہ لگانے (یعنی کھل کھلا کر ہنسنے) سے بچنے کی کوشش کی؟ (55) عملہ شریف باندھا؟ (56) ماں باپ کا اَدب و احترام بجالائے؟

فصل مدینہ کار کردگی

☆ لکھ کر گفتگو 12 مرتبہ ☆ اشارے سے گفتگو 12 مرتبہ ☆ کھائیں گاڑے بغیر گفتگو 12 مرتبہ

ہفتہ وار 10 نیک اعمال

(57) گھر سے اس ہفتے کسی نہ کسی اسلامی بہن (مثلاً بہن / بیٹی / والدہ بچوں کی والدہ وغیرہ) کو اسلامی بہنوں کے اجتماع میں بھیجا؟ (58) ہفتہ وار مدنی مذاکرہ دیکھنے / سُننے کی سعادت حاصل کی؟ (59) ہفتہ وار سُنّتوں بھرے اجتماع میں اوّل تا آخر (یعنی مغرب تا اُشراق و چاشت) شرکت کی؟ (60) اس ہفتے یومِ تعطیلِ اعتکاف کی سعادت پائی؟ (61) اس ہفتے کم از کم کسی ایک مریض یا دکھیارے کے گھر یا اسپتال جا کر سُنّت کے مطابق عیادت یا غمخواری یا عزیز کے انتقال پر تعزیت کی؟ (62) اس ہفتے پیر شریف (یا رہبانے کی صُورَت میں کسی بھی دن) کا روزہ رکھا؟ (63) ہفتہ وار رسالہ پڑھ یا سُن لیا؟ (64) اس ہفتے کم از کم ایک بار علاقائی دوہہ کیا؟ (65) اس ہفتے کم از کم ایک اسلامی بھائی کو (جو پہلے دینی ماحول میں تھے، یا پہلے اجتماع میں آتے تھے مگر اب نہیں آتے) تلاش کر کے اُن کو دینی ماحول سے وابستہ کرنے کی کوشش کی؟ (66) ہفتہ وار حلقے میں شرکت کی؟

ماہانہ 3 نیک اعمال

(67) پچھلے اسلامی مہینے کا نیک اعمال کا رسالہ فلّ یعنی پُر کر کے اپنے نگران و ذمّہ دار کو جمع کروادیا؟ (68) اس ماہ آپ نے کم از کم تین دن کے قافلے میں سفر کیا؟ (69) اس ماہ کسی سُنّتی عالم (یا امامِ مسجد، مؤذن، خادم) کی کچھ نہ کچھ مالی خدمت کی؟

سالانہ 1 نیک عمل

(70) اس سال ناٹم ٹیبل کے مطابق ایک مہینے کے قافلے میں سفر فرمایا؟

زندگی بھر کے 2 نیک اعمال

(71) زندگی بھر کے نصاب کا مطالعہ فرمایا؟ (72) زندگی میں یک مُشت (یعنی ایک ساتھ) 12 ماہ اور مختلف کورسز (12 دینی کام کورس،

7 دن کا اصلاحی اعمال کورس، 7 دن کا فیضانِ نماز کورس) کی سعادت حاصل کر لی؟

دعائے امیرِ اَبْلِ سُنّت

یا اللہ پاک! جو کوئی سچے دل سے نیک اعمال پر عمل کرے، روزانہ جائزہ لے کر رسالہ پُر کرے اور ہر مہینے کی پہلی تاریخ کو

اپنے ذمہ دار کو جمع کروادیا کرے، اُس کو اس سے پہلے موت نہ دینا جب تک یہ کلمہ نہ پڑھ لے۔ اَمِّينَ بِجَاہِ النَّبِيِّ
الْاَمِّينَ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ